

प्रधानमंत्री की यात्रा की तैयारियों पर अधिकारियों ने मुख्यमंत्री को प्रेजेन्टेशन दिया

मुख्यमंत्री भजनलाल ने सभा स्थल पर पार्किंग, पेयजल, छाया की व्यवस्था के निर्देश दिए

जयपुर, 26 जून। मुख्यमंत्री भजनलाल शर्मा ने प्रधानमंत्री नरेन्द्र मोदी की आगामी 4 जुलाई की प्रस्तावित राजस्थान यात्रा एवं पंचपदरिफाइनरी के उद्घाटन की तैयारियों को लेकर शुक्रवार को मुख्यमंत्री कार्यालय में उच्चस्तरीय बैठक ली। उन्होंने कार्यक्रम के सफल एवं सुचारू संचालन के लिए संबंधित विभागों को आपसी समन्वय के साथ कार्य करने एवं सभी तैयारियां तय समय तक पूर्ण करने को लेकर दिशा-निर्देश दिए।

मुख्यमंत्री ने कहा कि प्रदेश के सबसे बड़े प्रोजेक्ट एवं भारत के पहले ग्रीनफील्ड एकीकृत रिफाइनरी कम पेट्रोकेमिकल कॉम्प्लेक्स की शुरुआत होना गर्व का क्षण है। इस ऐतिहासिक कार्यक्रम में सभा स्थल पर पार्किंग, पेयजल, बैठक व्यवस्था जैसी सभी आवश्यक सुविधाएं उच्च गुणवत्ता के साथ सुनिश्चित की जाएं। उन्होंने कहा कि जिन स्थानों पर प्रधानमंत्री का कार्यक्रम लाइव दिखाने की व्यवस्था की जा रही है, वहां आमजन के लिए छाया, पानी, चिकित्सा जैसी मूलभूत सुविधाएं उपलब्ध कराई जाएं। इसके साथ ही, वीडियो कॉन्फ्रेंस से जुड़ने वाली सभी



मुख्यमंत्री भजनलाल शर्मा

■ मुख्यमंत्री भजनलाल शर्मा ने कहा, जिन स्थानों पर प्रधानमंत्री का कार्यक्रम लाइव दिखाने की व्यवस्था की जा रही है, वहाँ आमजन के लिए छाया, पानी, चिकित्सा जैसी मूलभूत सुविधाएं उपलब्ध कराई जाएं।

ग्राम पंचायतों, नगरपालिकाओं और जिलों में तकनीकी तैयारियां समय से पूर्ण कर ली जाएं।

बैठक में अधिकारियों द्वारा कार्यक्रम की तैयारियों को लेकर प्रजेंटेशन दिया गया। इस दौरान मुख्यमंत्री कार्यालय में मुख्य सचिव वी. श्रीनिवास सहित, उच्चाधिकारी उपस्थित रहे। वहीं, बालोतरा से एचआरआरएल के अधिकारी वीसी के माध्यम से जुड़े।

दिल्ली की “शील्ड” (रक्षा ...

(प्रथम पृष्ठ का शेष)

राजस्थान के लिए रेड अलर्ट जारी किया गया। करीब 100 किलोमीटर प्रति घंटे की रफ्तार से तेज हवाएं चलीं, जिसके बाद हुई हल्की बारिश और गरज के कुछ राहत मिली।

शहर में खुले पड़े निर्माण सामग्री के ढेर और खुदाई में निकलने वाली मिट्टी के कारण दिल्ली में स्थानीय स्तर पर धूल की मात्रा और बढ़ जाती है।

भारतीय मौसम विभाग (आईएमडी) ने मई और जून के दौरान धूल भरी तेज हवाओं को लेकर कई ‘नाउकास्ट’ चेतावनियां जारी कीं। ‘नाउकास्ट’ अचानक बदलने वाले मौसम के लिए अल्यकालिक स्थानीय चेतावनी होती है। हर साल मानसून से पहले दिल्ली में ऐसी आंधियां कई बार आती हैं, हालांकि उनकी तीव्रता और संख्या हर वर्ष अलग-अलग होती है।

धूल भरी आंधियां प्राकृतिक घटनाएं हैं, लेकिन वैज्ञानिकों का कहना है कि बढ़ता वैश्विक तापमान इन्हें और अधिक खतरनाक बना रहा है।

गर्मियों में ज्यादा गर्मी के कारण वातावरण में ज्यादा ऊर्जा जमा हो जाती है। इससे वही अस्थिर मौसम बनाता है, जिसके कारण ये धूल भरी आंधियां चलती हैं। इस बात पर अभी स्पष्ट सहमति नहीं है कि इनकी संख्या बढ़ रही है, लेकिन इनके पीछे की हीटवेव (लू) और अस्थिर मौसम की स्थिति पहले से अधिक गंभीर होती जा रही है।

इसके बाद, यह धूल शहर के प्रदूषण में मिल जाती है, जिससे वायु की गुणवत्ता बेहद खतरनाक स्तर तक पहुंच जाती है।

दशकों से हो रहे खनन, पेड़ों की कटाई और अनियंत्रित निर्माण कार्यों ने अरावली पर्वतमाला में दरारें और खाली जगह बना दी हैं। इससे अधिक मात्रा में धूल सीधे राष्ट्रीय राजधानी क्षेत्र (एनसीआर) तक पहुंच जाती है।

यही एक कारण है कि सड़क की धूल, जिसका बड़ा हिस्सा निर्माण कार्यों और टूटी-फूटी सड़कों से पैदा होता है, मोटे पीएम10 कणों का सबसे बड़ा स्रोत बन गई है। पीएम10 ऐसे कण होते

हैं, जिनकी चौड़ाई 10 माइक्रोमीटर तक होती है, जो ईंसान के बाल की मोटाई से भी कई गुना पतले होते हैं।

निर्माण कार्यों से रेंगिस्तान जैसे बड़े तुफान नहीं उठते। इनके कारण शहर में बड़ी मात्रा में धूल अस्तित्व में आ जाती है, जिसे हवा आसानी से उड़ा लेती है। जब शहर रेंगिस्तान से धूल भरी आंधी आती है, तो उसकी तेज हवाएं शहर में पहले से जमी इस धूल को भी दोबारा हवा में उड़ा देती हैं। इसके बाद रेंगिस्तान की धूल और शहर की धूल मिल जाती है, जिससे पीएम10 और उससे भी छोटे, पीएम2.5 कणों की मात्रा तेजी से बढ़ जाती है और आंधी खत्म होने के काफी समय बाद तक ये कण हवा को खतरनाक बनाये रखते हैं।

ये धूल भरी आंधियां मुख्य रूप से मानसून से पहले के मौसम में, मार्च से जून के बीच, सबसे अधिक आती हैं। मानसून आने के बाद, बारिश धूल को बेटा देती है और जमीन को ठंडा कर देती है, जिससे इन आंधियों में कमी आ जाती है।

ऑपरेशन सिंदूर में शहीद हुए 6 भारतीय सैनिक सम्मानित

नई दिल्ली, 26 जून। सरकार ने पहली बार ऑपरेशन सिंदूर के दौरान शहीद हुए 6 भारतीय सैनिकों के नाम सर्वजनिक किए हैं। पहलगाम में हुये आतंकी हमले के बाद, ऑपरेशन सिंदूर पिछले साल मई में पाकिस्तान और पाकिस्तान के कब्जे वाले कश्मीर में आतंकी ठिकानों को नष्ट करने के लिए चलाया गया था।

रिपोर्ट के मुताबिक, इन छह सैनिकों के नाम नेशनल वॉर मेमोरियल की वेबसाइट पर रोल ऑफ ऑनर सेक्शन में प्रकाशित किए गए हैं। नई दिल्ली में नेशनल वॉर मेमोरियल में भी इनके नाम लिखे गए हैं। शहीदों में भारतीय सेना के 5 जवान और भारतीय वायुसेना के एक सॉर्जेंट शामिल हैं। दो शहीदों को सरकार ने उनकी बहादुरी के लिए सम्मानित भी किया है।

कोयले के ट्रक से टक्कर में बैंड पार्टी के 7 सदस्यों की मौत

रामगढ़, 26 जून। रामगढ़-बोकारो मुख्य मार्ग (एनएच-23) पर बारलॉग के समीप गुरुवार रात हुए भीषण सड़क हादसे में बैंड-ताशा पार्टी से जुड़े सात लोगों की मौत हो गई, जबकि एक व्यक्ति गंभीर रूप से घायल हो गया। घायल को प्राथमिक उपचार के बाद बेहतर इलाज के लिए रांची स्थित रिस्पर रेफर किया गया है। दुर्घटना के बाद, आक्रोशित ग्रामीणों ने एनएच-23 जाम कर दिया और सड़क सुरक्षा संबंधी मांगों को लेकर धरने पर बैठ गए। मौके पर भारी संख्या में पुलिस बल तैनात है।

पुलिस के अनुसार, बलसगरा के दो लोग और मरांगमरचा गांव के बैंड-ताशा पार्टी के सदस्य एक कार्यक्रम के सिलसिले में सवारी वाहन से मरांगमरचा पहुंचे थे। कार्यक्रम समाप्त होने के बाद वाहन में छह अन्य सदस्यों को लेकर सभी बलसगरा लौट रहे थे। इसी दौरान रामगढ़ की ओर से तेज रफ्तार में आ रहे कोयला लंदे एक ट्रक ने ओवरटेक करने के क्रम में सवारी वाहन को अपनी चपेट में ले लिया। प्रत्यक्षदर्शियों के अनुसार, टक्कर इतनी भीषण थी कि सवारी वाहन के परछाये उड़ गए और उसमें सवार सभी आठ लोग गंभीर रूप से घायल हो गए।

राम मंदिर ट्रस्ट : महासचिव चंपत राय व सदस्य अनिल मिश्रा ने इस्तीफा दिया

अध्यक्ष नृपेंद्र मिश्रा ने कहा कि इस्तीफे का निर्णय निष्पक्षता व पारदर्शिता बनाये रखने के उद्देश्य से लिया गया

अयोध्या, 26 जून। रामनगरी अयोध्या स्थित श्रीराम जन्मभूमि मंदिर के दान में कथित चोरी के मामले की जांच के बीच श्रीराम जन्मभूमि तीर्थ क्षेत्र ट्रस्ट के महासचिव चंपत राय और ट्रस्ट के सदस्य अनिल मिश्रा ने शुक्रवार को अपने-अपने पद से इस्तीफा दे दिया। श्रीराम मंदिर निर्माण समिति के अध्यक्ष नृपेंद्र मिश्रा ने दोनों के इस्तीफे की पुष्टि की है।

जांच की निष्पक्षता और पारदर्शिता बनाए रखने के उद्देश्य से यह निर्णय लिया गया है।

जानकारी के अनुसार, चंपत राय और अनिल मिश्रा ने अपने त्यागपत्र ट्रस्ट के अध्यक्ष महंत नृत्य गोपाल दास

■ एफआईआर दर्ज होने तथा आठ आरोपियों को हिरासत में लेने की पृष्ठभूमि में ट्रस्ट के पदाधिकारियों के इस्तीफे महत्वपूर्ण माने जा रहे हैं।

को सौंप दिए हैं। दोनों ने ऐसे समय में इस्तीफा दिया है, जब दान में कथित अनियमितताओं की जांच कर रही विशेष जांच दल (एसआईटी) की कार्रवाई तेज हो गई है।

एसआईटी की प्रारंभिक जांच रिपोर्ट के आधार पर गुरुवार को इस मामले में आठ लोगों के खिलाफ प्राथमिकी (एफआईआर) दर्ज की गई थी। इसके बाद सभी आरोपियों को हिरासत में ले लिया गया। जांच में तेजी आने के साथ ही ट्रस्ट के दोनों पदाधिकारियों के इस्तीफे को महत्वपूर्ण घटनाक्रम माना जा रहा है।

फिलहाल एसआईटी पूरे प्रकरण की विस्तृत जांच कर रही है। जांच एजेंसी से जुड़े अधिकारियों का कहना है कि सभी पहलुओं की गहन पड़ताल की जा रही है और जांच पूरी होने के बाद तथ्यों के आधार पर आगे की कार्रवाई की जाएगी।

होर्मुज़ से निकलने वाले जहाज निर्धारित रूट का पालन करें- ईरान

ईरान ने चेतावनी दी कि तय मार्ग से हटकर गुजरने वालों की सुरक्षा का दायित्व वह नहीं लेगा

तेहरान, 26 जून। ईरान की परियोजना गल्फ स्टेट अफेयर्स अथॉरिटी (पीजीएसए) ने होर्मुज़ जलडमरूमध्य से गुजरने वाले सभी जहाजों को निर्धारित ट्रांजिट मार्गों का अनिवार्य रूप से पालन करने का निर्देश दिया है। प्राधिकरण ने चेतावनी दी है कि तय मार्गों से हटकर आवाजाही करने वाले जहाजों को सुरक्षित पारगमन की गारंटी, बीमा सुरक्षा और उससे संबंधित किसी भी दायित्व का लाभ नहीं मिलेगा।

ईरान की अर्थ-सरकारी समाचार एजेंसी तसनीम न्यूज के अनुसार, गुरुवार को जारी बयान में पीजीएसए ने कहा कि होर्मुज़ जलडमरूमध्य से सुरक्षित और व्यवस्थित नौवहन सुनिश्चित करने के लिए ईरानी अधिकारियों द्वारा निर्धारित ट्रांजिट मार्गों का पालन आवश्यक है। यदि कोई जहाज निर्धारित ढांचे से बाहर किसी अन्य मार्ग का उपयोग करता है तो वह सुरक्षित मार्ग की गारंटी और आधिकारिक सुरक्षा व्यवस्था के दायरे से बाहर माना जाएगा। प्राधिकरण ने स्पष्ट

■ ये निर्देश ईरान और अमेरिका के बीच इस्लामाबाद मैमोरेंडम पर हस्ताक्षर होने के बाद जारी किये गए।

किया कि बिना अनुमति वाले मार्गों से नौवहन के कारण यदि कोई दुर्घटना, सुरक्षा संबंधी समस्या या अन्य नुकसान होता है, तो उसकी पूरी जिम्मेदारी संबंधित जहाज के मालिक, संचालक और कप्तान की होगी। ऐसे मामलों में ईरानी प्रशासन किसी प्रकार की जिम्मेदारी स्वीकार नहीं करेगा।

बयान में कहा गया है कि यह निर्देश ईरान और अमेरिका के बीच इस्लामाबाद मैमोरेंडम ऑफ अंटरस्टैंडिंग पर हस्ताक्षर के बाद जारी किया गया है। इस समझौते के तहत होर्मुज़ जलडमरूमध्य से जहाजों की सुरक्षित और सुचारू आवाजाही के लिए ट्रांजिट संबंधी प्रक्रियाएं तथा दिशा-

निर्देश तय किए गए हैं। पीजीएसए के अनुसार, निर्धारित प्रक्रिया का पालन करते हुए ट्रांजिट अनुरोध प्रस्तुत करने वाले जहाजों को प्राथमिकता के आधार पर शीघ्र पारगमन की सुविधा प्रदान की जाएगी। इसके लिए जहाजों को जलडमरूमध्य के निर्धारित क्षेत्र में प्रवेश से कम से कम 48 घंटे पहले पीजीएसए के आधिकारिक माध्यम से आवेदन करना होगा। आवेदन में वैध संचार संबंधी जानकारी उपलब्ध करना भी अनिवार्य होगा।

डीजीपी राजीव ...

(प्रथम पृष्ठ का शेष)
प्रशासनिक अधिकारियों, जनप्रतिनिधियों, पुलिस अधिकारियों एवं शुभचिंतकों ने गहरी संवेदना व्यक्त करते हुए दिवंगत पुष्पात्मामा को श्रद्धांजलि अर्पित कर तथा शोकाकुल परिवार को इस असहनीय वियोग को सहन करने की शक्ति प्रदान करने की ईश्वर से प्रार्थना की।

एनआईए में कॉन्ट्रैक्ट पर काम करता है मान के वीडियो की फर्जी रिपोर्ट देने वाला

गिरफ्तार किये गये दोनों आरोपी किसी भी फॉरेंसिक लैब से संबंधित नहीं हैं

गुरुग्राम, 27 जून। पंजाब के मुख्यमंत्री भगवंत मान के कथित विवादास्पद वीडियो को फर्जी फॉरेंसिक रिपोर्ट से क्लीन चिट देने के मामले में एक नया खुलासा हुआ है। गुरुग्राम पुलिस की जांच में पता चला है कि गिरफ्तार किए गए दो आरोपियों में से एक आरोपी अंतिक राष्ट्रीय जांच एजेंसी (एनआईए) में कॉन्ट्रैक्ट पर काम करता है। दूसरा आरोपी अरुण पंचकूला में परिवार पहचान पत्र कार्यालय में काम करता है। गिरफ्तार किए गए ये दोनों आरोपी किसी सरकारी या मान्यता प्राप्त फॉरेंसिक लैब से नहीं जुड़े हैं। फिलहाल पुलिस ने रूपयों

■ गुरुग्राम पुलिस को होटल क्राउन प्लाजा के एंट्री रजिस्टर में लुधियाना के पुलिस कमिश्नर स्वप्न शर्मा व एसपी जसदीप गिल के नाम मिले।

के लेन-देन की जांच करने के लिए दोनों आरोपियों के बैंक खातों को फ्रीज कर दिया है और जांच जारी है।

गुरुग्राम पुलिस के अनुसार, आरोपियों ने यह बात स्वीकार भी की है कि उनका किसी तकनीकी या साइबर फॉरेंसिक लैब से कोई संबंध नहीं है। पैसों के लालच में उन्होंने फर्जी रिपोर्ट तैयार की थी। आरोपी अंतिक के एनआईए से

संबंध पाए जाने पर गुरुग्राम पुलिस ने पूरे मामले की सूचना एनआईए के वरिष्ठ अधिकारियों को भेज दी है। अतिरिक्त पुलिस आयुक्त (अपरराज) नवीन शर्मा ने शुक्रवार को बताया कि आरोपियों से पूछताछ में पंजाब पुलिस के कुछ वरिष्ठ अधिकारियों के नाम भी उजागर हुए हैं। अब उनकी भूमिका और आरोपियों से हुई बातचीत के तकनीकी साक्ष्यों की जांच

की जा है। पुलिस ने गुरुग्राम के क्राउन प्लाजा होटल से सीसीटीवी फुटेज और आगंतुकों का एंट्री रजिस्टर भी जब्त किया है। होटल के रिकॉर्ड में लुधियाना के पुलिस कमिश्नर स्वप्न शर्मा और एसपी जसदीप गिल के नाम मिले हैं।

वेनेज़ुएला में ...

(प्रथम पृष्ठ का शेष)
इस आपदा से लगभग 67.6 लाख लोग प्रभावित हो सकते हैं, जिनमें करीब 20 लाख लोग अकेले राजधानी काराकास में रहते हैं।

बंगाल ...

(प्रथम पृष्ठ का शेष)
अल्पसंख्यक मामले एवं मदरसा शिक्षा (माइन्ड) अफेयर्स एण्ड मदरसा एजुकेशन- एमएएमई) विभाग के बजट में 62 प्रतिशत की कटौती की है। इसके तहत, बजट आवंटन 5,713 करोड़ रुपये से घटकर 2,165 करोड़ रुपये कर दिया गया है। इस कटौती को लेकर राज्य में बड़ी राजनीतिक बहस शुरू हो गई है। मुख्यमंत्री शुभेन्द्र अधिकारी ने इस फैसले का बचाव करते हुए कहा कि फ्लिप्टी रणमूल कांग्रेस सरकार ने मदरसा शिक्षा को बढ़ावा देकर अल्पसंख्यक मुसलमानों को “मूर्ख” बनाया था। उन्होंने कहा कि भाजपा सरकार अभिभावकों से अपील कर रही है कि वे अपने बच्चों को मदरसा शिक्षा पर निर्भर रखने के बजाय, प्रोफेशनल और तकनीकी शिक्षा की ओर बढ़ाए। इस बीच, पश्चिम बंगाल के लिए तैयार किए गए यूसीसी विधेयक के मसौदे में लिंव-इन संबंधों को पंजीकरण अनिवार्य करने और तलाक के लिए सभी समुदायों पर समान कानूनी प्रक्रिया लागू करने का भी प्रस्ताव भी है।

ऑल संकट कुछ कम ...

(प्रथम पृष्ठ का शेष)
मॉनसून के मुख्य महलों के दौरान अल नीनो और मजबूत होता है, तो खाने-पीने की चीजों की कीमतों पर दबाव और बढ़ सकता है। लेकिन यह कहानी अब सिर्फ खेतों और गांवों तक ही सीमित नहीं है। भारत भी खासदगी गर्मी के तनाव से जूझ रहा है, खासकर तेजी से फैलते शहरों में। अर्बन हीट आइलैंड, जहाँ बनी-बनाई इमारतें और सड़कें गर्मी को रोकती और बढ़ाती हैं, के कारण शहरों का तापमान आस-पास के ग्रामीण इलाकों की तुलना में कई डिग्री ज्यादा हो जाता है। इसके सीधे आर्थिक नतीजे होते हैं। गर्मी से काम करने की क्षमता (प्रोडक्टिविटी) घटती है, ऊर्जा की मांग बढ़ती है, पानी की सप्लाई पर दबाव पड़ता है और लोगों की सेहत को खतरा बढ़ जाता है।

अध्ययनों का अनुमान है कि 2030 तक गर्मी की वजह से प्रोडक्टिविटी में कमी आने से भारत में लगभग 3.4 करोड़ (34 मिलियन) फुल-टाइम नौकरियों के बराबर काम

का नुकसान हो सकता है। लखनऊ, चेन्नई और सूरत जैसे शहरों में अत्यधिक और लंबे समय तक रहने वाली गर्मी के कारण आर्थिक उत्पादन में साफ कमी आने का अनुमान है। चूंकि शहरी केन्द्र भारत की जी.डी.पी. का लगभग दो-तिहाई हिस्सा पैदा करते हैं, इसलिए गर्मी और पानी की कमी को अब सिर्फ मौसम की समस्या नहीं, बल्कि बड़ी आर्थिक चुनौतियों के तौर पर देखा जा रहा है।

रिजर्व बैंक ऑफ इंडिया (आर.बी.आई.) के लिए, कमजोर मॉनसून एक मुश्किल पॉलिसी-दृष्टिगत पैदा करता है। केन्द्रीय बैंक महंगाई पर बारीकी से नज़र रख रहा है और साथ ही विकास को बढ़ावा देने के लिए भविष्य में ब्याज दरों में कटौती की गुंजाइश भी देख रहा है। अगर कम बारिश की वजह से खाने-पीने की चीजों की कीमतें तेजी से बढ़ती हैं, तो आर.बी.आई. के पास मॉनिटरिंग पॉलिसी को और आसान बनाने की गुंजाइश कम हो सकती है। ऐसे में ऊँची ब्याज दरों का असर

मकानों की मांग, उपभोक्ता खर्च और कारोबारी निवेश पर पड़ सकता है, जबकि अर्थव्यवस्था को इस समय व्यापक गति की जरूरत है। बड़ा सबक यह है कि जलवायु से जुड़े जोखिम भारत के आर्थिक भविष्य के साथ गहराई से जुड़ते जा रहे हैं। तेल की कीमतों में अचानक बदलाव, बारिश में उतार-चढ़ाव, पानी की कमी और भीषण गर्मी को अब अलग-अलग घटनाओं के तौर पर नहीं देखा जा सकता। ये सब मिलकर महंगाई, रोजगार, प्रोडक्टिविटी और विकास पर असर डालते हैं।

जैसे-जैसे अगले कुछ हफ्तों में मॉनसून का मौसम आगे बढ़ेगा, पॉलिसी बनाने वाले आसमान पर उतनी ही बारीकी से नज़र रखेंगे, जितनी वे ग्लोबल ऑयल मार्केट पर रखते हैं। इसके नतीजे न सिर्फ इस साल की फ़सल पर असर डाल सकते हैं, बल्कि पूरे देश में महंगाई, ब्याज दरों और आर्थिक भारों की दिशा भी तय कर सकते हैं।

दक्षिण ...

(प्रथम पृष्ठ का शेष)
कैलाशानंद गिरी महाराज ने उन्हें मां की चुनरी ओढ़ाकर उनका स्वागत किया। महाराज ने जैकब को वर्ष 2029 में दक्षिण अफ्रीका में होने वाले चुनवर्ग में विजयी होने का आशीर्वाद दिया। इस मौके पर स्वामी कैलाशानंद गिरी महाराज ने कहा कि धर्म सत्ता के मार्गदर्शन से ही राजसत्ता को मानव कल्याण और विकास की प्रेरणा मिलती है। दक्षिण अफ्रीका के पूर्व राष्ट्रपति जैकब जूमा सनातन संस्कृति और संतों का सम्मान करने वाले व्यक्ति हैं। दक्षिण अफ्रीका के विकास और जनता के जीवन स्तर को बेहतर बनाने में उनका विशेष योगदान रहा है।

एआईसीसी ...

(प्रथम पृष्ठ का शेष)
चरण दास के साथ उनके मतभेदों की भी चर्चा रही है। कुल मिलाकर, लंबे समय से प्रतीक्षित इस संगठनात्मक फेरबदल के पहले चरण को काफी निराशाजनक माना जा रहा है।